

ایم کیو ایم ایسپلائمنٹ سیل کے انچارج ارشد شاہ کے بڑے بھائی کے انتقال پر الطاف حسین کا اظہارِ افسوس

لندن:۔۔3 جولائی 2012ء

متحدہ قومی موومنٹ کے قائد جناب الطاف حسین نے ایم کیو ایم کے سینئر کارکن اور ایسپلائمنٹ سیل کے انچارج ارشد شاہ کے بڑے بھائی خورشید احمد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ دریں اثناء ایم کیو ایم کے سینئر کارکن اور ایسپلائمنٹ سیل کے انچارج ارشد شاہ کے بڑے بھائی خورشید احمد مرحوم کے سوئم کا اجتماع منگل کے روز مرحوم کی رہائش گاہ سپر ہائی وے پر واقع اپارٹمنٹ داؤد ریزڈنسی مسجد میں بعد نماز عصر تا مغرب ہوا۔ جس میں مرحوم کے ایصالِ ثواب کیلئے قرآن خوانی فاتحہ خوانی کی گئی۔ سوئم کے اجتماع میں ایم کیو ایم ایسپلائمنٹ سیل کمیٹی کے اراکین نے مرحوم کے عزیز واقارب نے بڑی تعداد میں شرکت کی۔

ایم کیو ایم انٹرنیشنل سیکریٹریٹ کے رکن سہیل زیدی کی خوشدامن کے انتقال پر الطاف حسین کا اظہارِ افسوس

لندن:۔۔3 جولائی 2012ء

متحدہ قومی موومنٹ کے قائد جناب الطاف حسین نے ایم کیو ایم انٹرنیشنل سیکریٹریٹ لندن کے رکن سہیل زیدی کی خوشدامن گلستان فاطمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ (آمین)

ممتاز دانشور نذیر لغاری کے بھانجے اور بھانجی کو سخی قبرستان میں سپرد خاک کر دیا گیا

کراچی:۔۔3 جولائی، 2012ء

ممتاز دانشور نذیر لغاری کے 17 سالہ بھانجے حامد علی ولد علی بخش لغاری اور 20 سالہ بھانجی صبیحہ کو سخی قبرستان میں سپرد خاک کر دیا گیا۔ نماز جنازہ منگل کی صبح 11:00 بجے جامع مدینہ مسجد میں ادا کی گئی نماز جنازہ و تدفین میں حق پرست رکن قومی اسمبلی عبدالوسیم، حق پرست صوبائی وزیر اوقاف عبدالحسید اور رکن سندھ اسمبلی امام الدین، ایم کیو ایم شعبہ اطلاعات کے رکن امین الحق، نذیر لغاری اور مرحومین کے عزیز واقارب نے بڑی تعداد میں شرکت کی۔ دریں اثناء ایم کیو ایم کی رابطہ کمیٹی کے رکن اشفاق منگی نے روزنامہ عوام کے ایڈیٹر نذیر لغاری کے بھانجے اور حامد علی اور بھانجی صبیحہ کے ٹریفک حادثے میں جاں بحق ہونے پر ان کی رہائش گاہ جا کر نذیر لغاری سمیت دیگر سوگوار لواحقین سے ملاقات کی اور قائد تحریک جناب الطاف حسین کی جانب سے دلی تعزیت کا اظہار کیا۔ انہوں نے مرحومین کے مغفرت اور درجات کی بلندی کیلئے دعا بھی۔

جمعیت علمائے اسلام مانسہرہ کے رہنماؤں کی قاضی مولانا یعقوب کی سربراہی میں ایم کیو ایم میں شمولیت

مانسہرہ:۔۔3 جولائی، 2012ء

جمعیت علماء اسلام مانسہرہ کے رہنماؤں کے وفد نے قاضی مولانا یعقوب کی سربراہی میں ایم کیو ایم مانسہرہ زون کے انچارج جنرل زیب خان و اراکین کمیٹی سے ملاقات کی اور قائد تحریک جناب الطاف حسین کی سیاسی بصیرت، حق پرستانہ جدوجہد سے متاثر ہو کر ایم کیو ایم میں شمولیت کا اعلان کیا۔ اس موقع پر جمعیت علماء اسلام سے تعلق رکھنے والے مولانا عبدالحق، حاجی سلیمان، محمد خان اور سائیں محمد بھی موجود تھے۔ ملاقات میں گفتگو کرتے ہوئے قاضی محمد یعقوب نے متحدہ قومی موومنٹ کو متوسط طبقے کی نمائندہ جماعت قرار دیتے ہوئے کہا کہ قائد تحریک جناب الطاف حسین واحد رہنما ہیں جو اس وقت غریب و متوسط طبقے کو ایک پلیٹ فارم پر متحد و منظم کیے ہوئے ہیں اور ہم ان کی حق پرستانہ قیادت پر بھرپور اعتماد کرتے ہوئے ایم کیو ایم کی جدوجہد میں شامل ہوئے ہیں یہ فیصلہ ہماری اور ہمارے ساتھ شامل ہونے والے سینکڑوں ساتھیوں اور برادریوں کی زندگی کا سب سے

بڑا فیصلہ ہے۔ انہوں نے عزم کیا کہ وہ آئندہ ان کی قیادت میں تحریکی کاموں کو آگے بڑھانے اور جناب الطاف حسین کا فلسفہ گھر گھر پہنچانے میں اپنا کردار ادا کریں گے۔ اس موقع پر چن زیب خان نے قاضی مولانا یعقوب کی سربراہی میں ایم کیو ایم میں شمولیت اختیار کرنے وفد کے ارکان کا خیر مقدم کیا اور انہیں قائد تحریک الطاف حسین کی جانب سے ایم کیو ایم میں شمولیت پر مبارکباد پیش کی۔

